

سفر لبنان..... بیروت سے صیدا تک

حضرت امام اوزاعی رحمۃ اللہ علیہ کے مزار شریف پر حاضری کے بعد ہم واپسی پر جس منی بس میں بیٹھے اسے صیداء جانا تھا سو ہم بھی چل ڈئے کہ چلیں صیدا کی سیر ہو جائے.....

صیدا لبنان کے تین بڑے شہروں (بیروت، طرابلس اور صیدا) میں سے ایک ہے..... اسے صیدون بھی کہا جاتا ہے..... صیدا کی تاریخ قدیم ہے اور یہ شہر اسلام سے بھی قبل یونانیوں اور فینیقیوں کے دور میں بھی آباد تھا..... اس کی تاریخ صیدا کے قلعہ میں موجود آثار سے اور شہر میں موجود دیگر قدیم عمارتوں سے معلوم ہوتی ہے.....

بحر ایض التوسط پر آباد دنیا کے قدیم ترین شہروں میں سے ایک شہر آج جس کی سیر کو ہم نکلے ہیں صیدا ہے..... یہ فنیقی دور (phoenician era) کے صیدون کی موجودہ صورت ہے دراصل لاطینی اور یونانی زبانوں میں اسے صیدون کہا گیا اور عبرانی زبان میں اسے صیدو (بغیر نون کے) لکھا اور پڑھا جاتا رہا۔ اگرچہ کوئی حتمی اور مستند بات ہمیں صیدا کے صیدون ہونے کے بارے میں نہ مل سکی تاہم چلتی چلائی سی ایک روایت سے ہمیں یہ معلوم ہوا کہ بعض فرانسیسی تاریخی مراجع اسے صیدون بن کنعان سے منسوب کرتے ہیں مقامی لوگوں نے بتایا کہ اسے صیدون اس لئے کہا جاتا تھا کہ یہ صیادین (مچھلی کا شکار کرنے والوں) کا ایک اہم مرکز تھا، مگر یہ بات دل کو نہیں لگی کہ صیاد تو عربی کا لفظ ہے اور صیدون یونانی و لاطینی زبان کا..... بہر کیف..... ایک فرانسیسی مورخ جیک بیٹی نے لکھا ہے کہ ۲۸۰۰ قبل مسیح میں فینیقیوں نے شہر صیدا کی بنیاد رکھی تھی..... جبکہ جمیل اور طرابلس اس کے بعد آباد ہوئے ہیں..... احمد عارف الزین نے اپنی کتاب..... تاریخ صیدا..... میں لکھا ہے کہ صیدا کا نام اس شہر کے بانی صیدون بن کنعان الہمر کے نام پر ہے جو حضرت نوح علیہ السلام کے پوتے تھے..... انہوں نے یہ شہر ۲۲۱۸ قبل مسیح میں بسایا تھا..... احمد عارف الزین کی کتاب ۱۳۳۱ھ میں صیدا کے مطبعہ العرفان سے پہلی بار شائع ہوئی تھی..... اور یہ اب بھی دستیاب ہے.....

فنیقی دور شروع ہوتا ہے ۲۰۰۰ قبل مسیح سے اور جاتا ہے ۵۳۹ ق م تک فنیقی دور میں آج کا لبنان، قبرص، ترکی، فلسطین، اسرائیل، شام، تیونس، لیبیا، اٹلی، الجزائر، مراکش، اسپین اور پرتگال فنیقی حکومت میں شامل تھے۔ اس دور کے بعض آثار جن میں قلعہ صیدا اہم ترین ہے آج بھی اس کی تاریخ کی کہانی سناتے محسوس ہوتے ہیں..... یہ شہر لبنان کے دار الحکومت بیروت سے پچاس کلومیٹر جبکہ شام (سیریا) کے دار الحکومت دمشق سے ۴۸ کلومیٹر کے فاصلہ پر ہے، صرف سات آٹھ کلومیٹر مربع کی حدود میں آباد یہ شہر لبنان کا تیسرا بڑا شہر کہا جاتا ہے۔ یہ شہر اتنا بڑا ہے کہ ہم نے اسے ایک گھنٹے میں ادھر سے ادھر تک بذریعہ ٹیکسی دیکھ ڈالا..... یہاں کے لوگ بیروت سے ذرا مختلف ہیں اور ان میں قدرے بددیت پائی جاتی ہے جو بیروت کی بد اخلاق شہریت سے کہیں

بہتر ہے..... بس اسٹاپ پر پہنچے اور ہم نے تہر کی معروف جگہوں کے بارے میں دو ایک راہگیروں سے سوال کیا تو وہ رک گئے..... انہوں نے ربات اطمینان سے سنی اور پھر جو انہیں معلوم تھا وہ محبت بھرے لہجے میں بتایا..... ٹیکسی والوں کی معلومات ہر ملک و شہر میں عام لوگوں سے زیادہ ہوتی ہیں خصوصاً مقامات کے حوالہ سے بشرطیکہ وہ دھوکہ نہ کریں اور دیانت داری کو ہاتھ سے جانے نہ دیں..... تاہم اصحاب مقامات کے بارے میں ان کی معلومات عموماً لائق اعتبار نہیں ہوتیں ان کے لئے صاحبان علم ہی سے رجوع کیا جانا چاہئے..... صیدا کا قلعہ آج بھی سمندر کے اندر موجود ہے اور وہاں تک جانے کا راستہ بھی کھلا ہے..... ہم نے قلعہ کے آثار دیکھے اور ساتھ ہی تعمیر شدہ مسجد بھی دیکھی جو اپنی بعض باقیات کے ساتھ کسی جی علی الصلوٰۃ اور جی علی الفلاح کی صدالگانے والے کو پکار رہی تھی، اب شاید ہی اس میں بیچ وقتہ نماز ہوتی ہو..... مسجدیں مرثیہ خواں ہیں کہ نمازی نہ رہے..... کہنے والا اقبال آج زندہ ہوتا تو شاید اس سے بھی زیادہ دردناک الفاظ میں اس کیفیت کو بیان کرتا۔ شہر کی آبادی ۱۲۰۰۰۰۰ نفوس پر مشتمل ہے۔ ایک لاکھ بیس ہزار افراد کے اس شہر میں پچاس ہزار افراد کا اضافہ فلسطین سے نکالے ہوئے پناہ گزینوں نے کیا ہے جو عین الحلوۃ (بیٹھے بیٹھے) نامی کیمپ میں مقیم ہیں..... صیدا کے اہم تاریخی آثار میں ہم نے قدیم بحری شہر اور قدیم بری شہر کے کھنڈرات مختلف چرچ انگریزوں کے دور کے حمام اور جامع العمری وغیرہ دیکھنے کی کوشش کی اور زیادہ وقت انہی تاریخی آثار میں صرف ہو گیا..... ان تاریخی آثار سے معلوم ہوتا ہے کہ یہ شہر ایک تجارتی اور صنعتی شہر رہا ہے گو کہ زراعت بھی کسی حد تک یہاں ہوتی رہی ہے باغات اور چھوٹے چھوٹے فارم باؤس کی طرز کے مزارع (کھیت) آج بھی موجود ہیں..... شہر سے حاصل ہونے والی بعض تاریخی معلومات اب بھی درست معلوم ہوتی ہیں..... ایک دیہاتی نے بتایا کہ صیدا کے لوگ بڑے جراتمند اور غیر واقع ہوئے ہیں ۶۸۰..... ۶۷۰ ق م میں جب آشوریوں نے شہر پر حملہ کیا تو یہاں کے لوگوں نے فرار ہونے یا اپنے آپ کو فاختین کے سپرد کرنے پر مجبور ہو کر فرار ہوئے اور سب نے مل کر اپنے شہر کو آگ لگائی جس میں سب جل مرے..... مرنے والوں کی تعداد ۴۰ ہزار بتائی جاتی ہے..... ہم نے یہ سنتے ہی فوراً بیچم کلمہ با واز بلند پڑھنا شروع کر دیا..... ہمارا گائیڈ کہنے لگا آپ یہ کیوں پڑھ رہے ہیں ہم نے کہا بھی جہاں چالیس ہزار افراد نے اجتماعی خوشی کی ہو..... اور حرام موت مر گئے ہوں وہاں استغفار ہی کرنا چاہئے..... افسوس ایسے ہی قدیم دور کے جاہلوں کی طرز پر آج کے پڑھے لکھے زمانے کے لوگوں نے بھی خود کشی کو جرات اور بہادری سمجھ رکھا ہے جبکہ یہ کوئی جرات نہیں یہ تو بزدلی ہے کہ حالات کا مقابلہ صبر و استقامت کے ساتھ کرنے کی بجائے خود کو موت کے حوالہ کر دیا جائے..... مارا مذہب قطعاً ایسی کسی کاروائی کی اجازت نہیں دیتا اور اگر پھر بھی کوئی ایسا کر گزرے تو اسے حرام موت مرنے کا مجرم قرار دیتا ہے اور بعض فقہاء اس کی نماز جنازہ پڑھنے سے بھی اجتناب کی راہ اپناتے ہیں کہ عبرت ہو.....

اس شہر نے زلزلے بھی دیکھے ہیں ۵۷۳ عیسوی کا زلزلہ یہاں لوگوں کو اب بھی خبردار کرتا ہے کہ تکبر سے بچیں اور خدا کو یاد رکھیں..... اس زلزلے نے پورا شہر تباہ کر دیا تھا..... ۶۳ عیسوی میں یزید بن ابی سفیان نے اس شہر کو فتح کیا..... چنانچہ فتح صیدا ہی کے موقع پر حضرت امیر معاویہ کو یہ خیال ہوا کہ بیزنطینی افواج واپس لوٹ آئیں اور کہیں ان ہمارے مفتوحہ علاقوں پر قابض نہ ہو جائیں چنانچہ انہوں نے یہیں ایک بحری بیڑا بنانے کا ارادہ کیا..... دو بار خلافت سے اس کی مشروط اجازت ملی تھی..... تاہم آپ نے ۷۰۰ اکتسیوں / جہازوں پر مشتمل پہلا اسلامی بحری بیڑا اسی علاقہ میں تیار کیا..... اس کی تیاری میں جمیل کے جنگلات کی خاص لکڑی کام آئی..... قبرص کا جزیرہ فتح کرنے میں اسی بحری بیڑے نے اہم کردار ادا کیا تھا جس کی تیاری شامی ساحلوں پر کی گئی تھی..... یہاں یہ بات یاد رہے کہ اس دور میں لبنان کوئی الگ ملک نہ تھا بلکہ موجودہ لبنان کے سارے شہر اس وقت شام کے شہر ہی تھے اور شام ایک وسیع و عریض ملک تھا..... اور صیدا اور بیروت و جمیل شام کے بڑے شہر دمشق کے زیر انتظام تھے..... جو اس زمانے میں بنی امیہ کا ایک اہم مرکز تھا..... اور اسے ماضی میں ایک مستقل ریاست کی حیثیت بھی حاصل رہی..... کتاب مقدس میں صیدا کا ذکر زورات و انجیل کے مضامین میں آیا ہے..... اسی لئے عیسائی اس شہر کو خاص اہمیت دیتے ہیں اب بھی صیدا میں عیسائیوں کی بڑی تعداد آباد ہے..... شہر کے ایک خوبصورت سے ہوٹل (مطعم) پر ہم چائے پینے کے لئے رکنے کو حسب عادت پہلے سے موجود لوگوں سے ہم نے بلا تکلف میل ملاقات شروع کر دی..... اور بوڑھے بوڑھوں کی تلاش کرتے کرتے ہم ہوٹل کے ایک کونے سے دوسرے کونے تک جا نکلے..... ایک عمر رسیدہ شخص نے بتایا کہ صیدونی ہی وہ پہلے لوگ ہیں جنہوں نے شفاف شیشے کی صنعت کو متعارف کرایا..... اور یہاں شیشے کی فیکلوریاں قائم کیں، یہیں سے شیشے کی یہ صنعت یونان منتقل ہوئی.....

صیدا شہر اگرچہ چھوٹا سا ہے تاہم اس میں بڑے بڑے نامور عیسائی حاکم و مذہبی رہنماؤں کا آنا جانا رہا ہے..... چنانچہ ایک قبر کو حضرت صیدون (بن کنعان الہکر) کی قبر بتایا جاتا ہے جو برنوت کے علاقہ میں ایک باغ نما جگہ پر واقع ہے اسی قبر کو یہودی لوگ زبلون کی قبر بتاتے ہیں جو کہ حضرت یعقوب علیہ السلام کی اولاد میں سے تھے..... اس اختلاف کے باوجود یہودی، عیسائی اور مسلمان سب اس قبر کا احترام کرتے اور اس کی زیارت کو آتے ہیں..... یہیں صیدا ہی میں..... الحارہ..... نامی ایک جگہ ہے جہاں حضرت یحییٰ علیہ السلام کا مزار بتایا جاتا ہے جبکہ ہم نے شام میں حضرت یحییٰ علیہ السلام کا مزار دیکھا ہے..... شہر میں مساجد بھی کافی ہیں مگر کلیسا بھی کم نہیں..... مشہور مساجد میں مسجد البرانی، مسجد الحمر، مسجد العمری، مسجد قطیش، مسجد کنجیا، اور مسجد ابی خلدہ ممیز ہیں..... صیدا سے بعض بادشاہوں کی نعشیں (مومی) بھی دریافت ہوئی ہیں..... جن میں صیدون کے بادشاہ عزرائیلی کی مومی ہے جو لوور کے میوزیم میں محفوظ ہے.....

صیدا کے لوگ بیروتیوں کی بنسبت خوش اخلاق ہیں..... یہاں صوفیاء کرام کا قیام رہا ہے اور آج بھی لوگ اللہ والوں کی صحبت میں بیٹھتے اور ذکر اذکار کرتے ہیں غالباً انہی کی تربیت کا اثر ان کی زندگیوں میں نمایاں ہے.....

مشہور مؤرخ و سیاح ابن بطوطہ آٹھویں صدی ہجری میں صیدا آئے تو انہوں نے اس کے بلدیہ میں کہا..... ثم سافرت منها (ای عکا) الی مدینة صیدا وھی علی ساحل البحر حسنة كثيرة الفواکه يعمل منها الطین و الزیب الی بلاد مصر نزلت عند قاضیہا کمال الدین الاشمونى المصرى وهو حسن الاخلاق کریم النفس..... (پھر میں نے عکا سے صیدا کی طرف سفر کیا جو کہ ساحل سمندر پر ہے۔ یہ خوبصورت شہر ہے اور اس میں بکثرت پھل پائے جاتے ہیں یہاں کے پھلوں سے انجیر اور کشمش مصربھی جاتی ہے۔ میں قاضی شہر جناب کمال الدین الاشمونى کے ہاں مہمان ہوا وہ مصری ہیں اور اخلاق حسنة کے مالک اور کریم النفس ہیں.....)

• ہم اگرچہ کسی قاضی شہر کے ہاں نہیں ٹھہرے کیونکہ ہم نہ خود قاضی نہ قاضیوں سے ہماری آشنائی اور نہ ہم ابن بطوطہ..... شہر کی سیر کے بعد ہم نے وقت کی تنگی کے باعث واپسی کا راستہ اختیار کیا اور دوپہر تک بیروت پہنچ گئے..... یہاں یہ سہولت ہے کہ سڑکیں بہت اچھی بنی ہوئی ہیں اور گاڑیاں خوب تیز دوڑتی ہیں..... حیران کن بات یہ کہ بیروت سے صیدا کا کرایہ صرف دو لیرا البنانی..... جبکہ بیروت شہر کے اندر ایک سے دوسری جگہ جانا ہو تو مئی بس والے دو لیرے لے لیتے ہیں اور ٹیکسی تو بہت ہی مہنگی ہے.....

آج جمعۃ المبارک ہے، نماز جمعہ کے لئے ہوٹل ہی میں اہتمام کیا گیا..... فلسطین کے مندوب نے خطبہ جمعہ دیا اور نماز کی امامت کی..... ہماری فہم و فقہ کے مطابق جمعہ کا تعلق مسجد میں باجماعت نماز سے ہے اور اس کی کچھ شرائط ہیں جن میں سے کوئی بھی شرط یہاں نہیں پائی جا رہی تھی..... اس لئے ہم نے امام کے پیچھے تو نفل کی نیت باندھی..... اور بعد میں دو رکعت ظہر قصر..... ادا کی..... کہ ایک تو ہم مسافر ہیں اور مسافر پر جمعہ فرض نہیں، دوسرے ہم یہاں عیسائی علاقہ میں ہیں اور یہاں قرب و جوار میں دو دروڑ تک کوئی مسجد نہیں، (علماء کرام فرمائیں، ہمارا یہ اجتہاد ہی فیصلہ درست تھا یا غلط؟) جماعت میں شریک باقی لوگ بھی جمعہ ہونے یا نہ ہونے کے بارے میں باتیں تو کرتے رہے مگر کسی نے اس عمل میں رکاوٹ نہیں ڈالی یہاں تک کہ مصر سے آئے ہوئے ایک مندوب جو سلفی تھے خاموش تنقید کر کے خاموش ہو گئے..... اور کوئی رد عمل ظاہر نہیں کیا.....

اگلے روز ہم طلبا و طالبات گروپ کی صورت میں بیروت سے باہر نکلے اور ہمیں بالبلوس (Byblos) لے جایا گیا جس کا اصل پرانا نام جبیل (Jubeil) ہے..... یہاں دو پرانے قلعہ ہیں ایک تو قلعہ الصلیبیہ جبکہ دوسرا قلعہ الفارسیہ ایک تیسرا قلعہ بھی ہے جیسے قلعہ البحر یہ کہا جاتا ہے..... یہ شہر بیروت سے ۳۰ کلومیٹر شمال میں ہے

اور پورا شہر (ناؤن) پہاڑیوں پر آباد ہے اور پہاڑیاں ساحل سمندر کے ساتھ ساتھ ہیں..... اس پورے پہاڑی سلسلہ کو جبل لبنان بھی کہا جاتا ہے۔ یونان اور روما کے دور اقتدار میں اس ناؤن کی شان یہ تھی کہ یہ ایک مستقل ریاست تھی اور اس کا اپنا ایک بادشاہ تھا..... اتفاق کی بات ہے کہ آج بھی لبنان کے بادشاہ (صدر) کا تعلق اسی علاقہ یعنی جبیل سے ہے اور وہ ہیں میثال سلیمان..... اس علاقہ میں عیسائیوں کی اکثریت ہے اسی لئے ہمیں ہر راستے میں کنیسا بکثرت ملے..... یہاں بڑے قلعہ (السیحیہ) کے علاقہ میں دو چرچ ہیں اور دو مسجدیں بھی ہیں چرچ کے مقابلے میں مسجدیں چھوٹی ہیں..... ان مساجد میں سے ایک کا نام مسجد سلطان عبدالحمید ہے جبکہ دوسری کا نام مسجد سلطان ابراہیم ادہم ہے..... یہ قلعہ ساحل سمندر پر ہے کچھ دیر ہم نے ساحل کا نظارہ کیا، قلعہ کے مختلف حصے وزٹ کئے..... اور پھر ظہر کی نماز مسجد سلطان عبدالحمید میں ادا کر کے..... اس مسجد کے امام صاحب سے ملاقات کی ان کا نام مفتی عثمان اللقیس ہے اور وہ لبنان کے اس علاقہ (جبیل) کے مفتی ہیں ساتھ برس سے اوپر عمر ہوگی..... یہ مصر کے کلیہ الشریعہ والقانون کے فارغ التحصیل عالم ہیں..... انہوں نے وہاں ۱۹۷۷-۱۹۷۸ کے زمرہ میں فراغت پائی.....

ان کے ساتھ کچھ دیر بات چیت رہی اور ہم نے ان سے جبیل کے بارے میں سوالات کئے جس پر انہوں نے مختصر جبیل کی تاریخ بیان کی جس سے اندازہ ہوا کہ یہ شہر بہت قدیم ہے ان کے بقول یہیں صیدا و جبیل کے علاقہ میں حضرت امیر معاویہ رضی اللہ عنہ نے بحری بیڑا تیار کیا تھا اور سواحل شام اس وقت یہی علاقہ کہلاتا تھا..... یہاں اس وقت ایک میوزیم ہے جسے مومی میوزم کہا جاتا ہے کیونکہ اس کے اندر موم سے تیار کردہ مجسمے رکھے گئے ہیں ہم نے یہ میوزیم بھی دیکھا اس میں ایک مجسمہ حضرت عیسیٰ علیہ السلام سے منسوب ہے اور اسی طرح حضرت امیر معاویہ کا مجسمہ بھی رکھا گیا ہے..... دیگر مجسموں میں..... ۱۸۳۱م-۱۸۸۳م کے معروف لبنانی مفکر و شاعر جبران خلیل جبران کے علاوہ..... الانسان قبل التاريخ، صناعة الزجاج عند الفینیقیين، صناعة السفن عند الفینیقیين، قدموس وارووبا، الاسکندر المقدونی، الامیر فخرالدین المعلی، و دیگر ۲۶ کے قریب گوشوں میں مختلف مجسموں کی صورت میں تراش، تاریخ اور قوموں کی ترقی ظاہر کی گئی ہے..... اس میں قدموس کے مجسمہ کے نیچے لکھا ہے کہ یہ وہ پہلا شخص ہے جس نے فنیقی حروف ایجاد کئے..... اور ان حروف کو لے کر یہ یونان گیا..... قارئین ہم نے اپنے شام کے سفر نامہ میں کہیں قدموس کا ذکر کیا تھا کیونکہ وہاں ایک ٹرانسپورٹ کمپنی ہے جس کی بسیں ہماری ڈائیو کی سروں کی طرح سروں مہیا کرتی ہیں اس کا نام قدموس ہے..... اب معلوم ہوا کہ قدموس نام رکھنے کی وجہ دراصل اس شخص کا نام زندہ رکھنا ہے جس نے سب سے پہلے یونانی (فنیقی) زبان کے حروف ایجاد کئے.....

واپسی پر ہم نے جس جگہ رک کر ایک ساحلی ریسٹورنٹ میں کھانا کھایا اس کا نام مانویلا ہے اور یہ جونیہ

(Jounieh) کے علاقہ میں واقع ہے یہ بیروت سے صرف پندرہ کلومیٹر کے فاصلہ پر ہے..... اس چھوٹے سے علاقہ میں مزید چھوٹی چھوٹی آبادیاں ہیں جو باہم مل گئی ہیں..... ان کے نام..... صربا..... قادیر..... حارۃ صحرا اور ساحل علماء ہیں..... ہم نے ایک بورڈ پر علائکہ یاد کیا تو اسے علمائے خیال کیا..... مگر یہاں نہ کوئی عالم ہے نہ علماء بلکہ یہ عین اور لام کے زبر سے علمائے..... جونیہ کی اہمیت کا اندازہ اس سے لگایا جا سکتا ہے کہ اٹلی کے سفیر اور امریکی سفیر خود یہاں تشریف لائے ہیں اور یہاں کی عوام (جو ساری عیسائی ہے) کے لئے مختلف منصوبوں کی تکمیل میں یہاں کی بلدیہ کا ہاتھ بٹانے میں مصروف ہیں..... جونیہ ضلع کسروان میں ہے اور اس کی آبادی ساڑھے تین لاکھ نفوس پر مشتمل ہے.....

جونیہ میں ہوٹل کا کھانا لبنانی اور مزے کا تھا اس کا فون نمبر ہے 09-832 480

09-832943 09-92 2724 03-763863

کھانا لانے سے قبل بیروت نے سدا لانا شروع کی تو کئی قسم کی سلا دلاتے رہے، اور اس میں اضافہ کرتے رہے..... اس قسم کی سلا سے اگر ایک ایک تہہ بھی لیا جائے تو کھانا کھانے کی حاجت نہ رہے..... پھر سلا کے ساتھ ہی ہلکے ہلکے کھانے کی اشیاء آنا شروع ہوئیں..... پھر کھانا کوئی نصف گھنٹے بعد آیا اور اتنی دیر انہوں نے ہمیں سلا کھانے پر لگائے رکھا (جیسے گھاس کھلا رہے ہوں).....

کھانے میں کباب تھے، تنکے بوٹی تھی، کلبی تھی، چکن بوٹی تھی، ساگ کی قسم کی کوئی چیز تھی، مختلف قسم کے پیر تھے، سمندر کے کنارے ہم بیٹھے تھے مگر مچھلی کھانے میں شامل نہیں تھی البتہ بڑے سائز کے جھنگیے شامل تھے.....

پھر فروٹ آنا شروع ہوا تو 'انار سیب' ناشپاتی، 'انگور' کیلا، چیری، کیوی، 'طین' اور زیتون کے علاوہ کنوں، سنگترے اور مالٹے، تربوز، انناس اور..... برف میں لگے ہوئے بادام، بھنی ہوئی نمکین مونگ پھلی کے دانے..... اور نجانے..... اللہ کی کیا نعمتیں اس دسترخوان پر تھیں..... اور دل سجدہ شکر کو یہ کہتے ہوئے جھک گیا..... رب اوزعنی ان اشکر نعمتک النسی انعمت علی و علی والدی وان اعمل صالحا
ترضاه.....

آخر میں قہوہ، پھر چائے اور پھر لیموں کا سنگترے کا اور چیری کا ترش سا گاڑھا سا جوس تاکہ کھانا ہضم کر سکے..... اتنی انواع و اقسام کے کھانے سلا اور پھل کب کسی غریب کے دسترخوانوں پر اکٹھے تھے ہیں.....

اس سفر میں راستے میں ایک جگہ وہ بھی آئی جسے جیہ (Jiah) کہا جاتا ہے یہ بھی لبنان کا ایک جدید قصبہ ناماشر ہے..... ہر جگہ بلند و بالا خوبصورت عمارتیں سر اٹھائے کھڑی ہیں..... ہمیں جمیل میں پھر ایک بلند و بالا پہاڑ پر

لے جایا گیا جس پر ایک بڑا مسجد نما چرچ ہے..... اور ایک چرچ وہ ہے جس کے اوپر ایک بہت بڑا مجسمہ لیڈی لبنان کے نام سے حضرت مریم علیہا السلام کا نصب کیا گیا ہے..... اس مجسمہ تک پہنچنے کے لئے میٹریاں ہیں اور مینار نما عمارت ہے جس کے نیچے چرچ اور اوپر مجسمہ ہے..... یہاں اس کی بہت شہرت ہے..... اور لوگ اسے مندریٰ مقام سمجھ کر آتے ہیں..... اس مجسمہ کے نیچے ہر بورڈ پر لکھا ہے..... سیدۃ لبنان..... اور انگریزی و فرانسیسی میں Our Lady of Lebanon.

ہم نے اس کے بارے میں استفسار کیا تو بتایا گیا کہ یہ مجسمہ یہاں ۱۹۰۸ میں مکمل ہو کر نصب ہوا تھا..... اسے شروع میں Queen Mary کا نام دیا گیا..... حضرت مریم علیہا السلام کا اس علاقہ سے کوئی تعلق نہیں وہ عیسائی مراجع و مصادر کے مطابق موجودہ اسرائیل کے قصبہ گللی (الجلیل) میں پیدا ہوئیں..... یہ بات اس لئے بتانی ضروری ہے کہ کوئی اس مجسمہ کو دیکھ کر یہ نہ سمجھ لے کہ سیدہ مریم علیہا السلام کے مجسمہ کو جو سیدہ لبنان کہا گیا ہے تو اس سے مراد مجسمہ ہی ہے خود حضرت مریم نہیں کیونکہ ان کا لبنان سے کوئی تعلق نہیں رہا..... ان کا قیام بھی یروشلم میں رہا اور انتقال بھی وہیں ہوا..... مجسمہ کے پاس بعض لوگوں (عیسائیوں) کو اس کی تعظیم و احترام اور اسے جو متے دیکھ کر بے ساختہ ہماری زبان پر یہ آیت آگئی..... ماہذہ التماثل التی انتم لها عاکفون.....

آج بروز اتوار صبح دس بجے ہمارا کارواں پھر روانہ ہوا یہاں سے ہمیں ایک تحفہ (عجائب گھر) لے جایا گیا جہاں مومی مجسمے بنا کر رکھے گئے ہیں اس تحفہ کا نام تحفہ المشاہیر ہے یعنی (Hall of Fame) یہ تحفہ ذوقِ مصحح - جیتا گروتو روڈ (Zouk Mosbeh, Jeita grotto Road Beirut) پر واقع ہے..... اس کا فون نمبر 09/225303 - 09/225202 ہے یہ صبح ساڑھے آٹھ بجے سے تین بجے دوپہر تک کھلتا ہے..... یہاں داخلہ بذریعہ ٹکٹ ہے اور ٹکٹ بارہ ہزار لیرا لبنانی ہے (یعنی ۸۲۰ روپے کا)..... تھوڑی سی پچکاپاٹ کے بعد سب نے ٹکٹ خرید لئے.....

یہ تحفہ یا میوزیم تحفہ المشاہیر کے نام سے معروف ہے اس میں ایک ہال قاعدۃ المشاہیر کے نام سے ہے بہت سی معروف شخصیات کے مومی مجسمے یہاں یوں رکھے ہیں جیسے وہ خود موجود ہوں..... مجسمے حرکت بھی کرتے اور بولتے بھی ہیں..... ان میں درج ذیل مشہور مجسمے دیکھنے کا اتفاق ہوا..... شیخ زاید بن سلطان آل ناہیان، نپہد بن عبدالعزیز، ملک فیصل بن عبدالعزیز، عراق کے سابق صدر صدام حسین، کویت کے سابق امیر جابر السالم، مصر کے سابق صدر انور السادات، حسنی مبارک، مصری مغنیہ ام کلثوم، امریکی صدر فرانسیسی صدر برطانوی صدر سابق لبنانی وزیر اعظم اردن کے سابق بادشاہ شاہ حسین یا سر عرفات و دیگر معروف شخصیات کے ۵۰ سے زائد مجسمے ہیں..... یہ مجسمے سیلیکون اور ربر کی مدد سے بنائے گئے ہیں کہا جاتا ہے کہ دنیا میں اپنی نوعیت کا یہ پہلا

میوزیم ہے جس کے مجسمے بولتے بھی ہیں اور حرکت بھی کرتے ہیں ان کے اندر کمپیوٹری (animatronics) ڈیوائسز لگائی گئی ہیں جن سے ان کا بولنا اور حرکت کرنا ممکن ہوتا ہے..... یہ میوزیم ۲۰۰۲ میں معلوف انٹرنیشنل کمپنی نے بنایا تھا اور کمپنی کی ویب سائٹ کے مطابق اب تک دنیا میں اس جیسا کوئی میوزیم نہیں جہاں مجسمے بولتے ہوں..... ہم جونہی میوزیم کے اندر داخل ہوئے تو سامنے ایک لڑکا منہ میں سیٹی لگا کر اٹھا اس نے ہمیں دیکھتے ہی وصل بجا دی..... ہم نے اسے حقیقی خیال کیا مگر اس کا یہاں سیٹی بجانا بے محل معلوم ہوا، ہم نے اسے غور سے دیکھا اور وہ بھی برابر ہمیں گھورتا نظر آیا..... مگر تھوڑی ہی دیر میں معلوم ہو گیا کہ وہ مجسمہ ہے حقیقت نہیں..... مگر اس کے نقش، اس کا رنگ، اس کے ہاتھ ہاتھوں پر خون کی نسیم اور بال سب یہاں تک کے گردن و چہرہ سب اصل جیسا..... اس میوزیم کی ویب سائٹ

http://halloffameib.com/galleries.htm ہے اور اس کا فون نمبر ہم پہلے درج کر چکے ہیں.....

آپ کو بھی اگر کبھی لبنان جانے کا اتفاق ہو تو اس میوزیم میں جا کر بادشاہوں کی باتیں سنئے.....

.....(جاری ہے)

اپنے پیاروں کو عالم بناؤ..... اپنا پیارا ملک بچاؤ

بشیر علم کے اللہ کی معرفت حاصل نہیں ہو سکتی..... دنیاوی علم اللہ کی معرفت عطا نہیں کرتا

یہ دینی علم ہی کی شان ہے کہ وہ اللہ سے ملاتا ہے..... دنیاوی علم محض وسیلہ روزگار ہے۔

علماء کی قدر کیجئے..... عالم بننے..... جاہل رہنے پر قناعت مت کیجئے۔

تحریک فروغ علم

عالم کی فضیلت

فضل العالم علی العابد کفضل القمر علی سائر الکواکب

(سنن ابو داود و ترمذی)

ایک عالم کو ایک عابد پر ایسی فضیلت حاصل ہے